



FOR IMMEDIATE RELEASE

3 Октомври 2007

Press office: +389 (0)2 308-0446

Cell phone: +389 (0)70 367 547

Email: bvelickovska@usaid.gov

<http://macedonia.usaid.gov>

СООПШТЕНИЕ ДО МЕДИУМИТЕ

Тоше Проески и УСАИД пеат за училиштата во Македонија

Добротворниот концерт на Тоше Проески, организиран заедно со Агенцијата за Меѓународен Развој на Соединетите Американски држави (УСАИД), се очекува да обезбеди околу \$150,000 за поддршка на образовни програми во Македонија. Сите средства од концертот ќе бидат искористени за реновирање на училишни згради, нова опрема и образовни материјали за училиштата во Македонија. УСАИД е дел од Мисијата на САД во Македонија.

“УСАИД се гордее што може да придонесе за подобро образование во Македонија. Во соработка со Министерството за образование и наука, нашите проекти помагаат да се случат огромни промени во образованието во оваа земја. Веруваме дека овој добротворен концерт ќе биде моќно средство за потсетување дека образоването на нашите деца е одговорност на сите. Секој од нас може да направи разлика преку донација пари или материјали, вложување на дел од нашето време за помош на училиштето или преку волонтерско ангажирање како ментор на ученик,” рече Мајкл Еди, вршител на должноста Директор на мисијата на УСАИД.

Свездата на концертот, Тоше Проески исто така ќе вклучи пеачи и пеачки, претставници на различни етнички групи, со што ќе се нагласи важноста на заедничкото здружување за доброто на нацијата. “Јас го разбираам проблемот. Одев во едно старо училиште без фискултурна сала и без тоалети, и на овој начин јас можам да помогнам,” рече македонската поп светлина.

Концертот е организиран од страна на новиот петгодишен Проект за основно образование (ПЕП), финансиран од УСАИД. Проектот за основно бразование работи на унапредување на наставата по математика и природни науки, оценувањето, пристапот кон информациската и комуникациската технологија, како и на реновирање на преку 100 училишта низ Македонија. Преку оваа и други образовни програми, УСАИД им помага на училиштата да понудат повисок квалитет и посоодветно образование кое младите од Македонија ќе ги направи поконкурентни на пазарот на работна сила.

БЕЛЕШКА ЗА УРЕДНИКОТ:

Од 1993г. американскиот народ, преку УСАИД, инвестираше околу 500 милиони долари во Македонија. Повеќе од 20 проекти вредни 25 милиони долари годишно тековно се имплементираат. Овие проекти се дизајнирани да го поддржат преминот на Македонија кон мултиетничка демократија ориентирана кон слободен пазар. Тие вклучуваат иницијативи за забрзување на економскиот пораст, развивање на демократските институции и едуцирање на граѓаните за модерна економија. УСАИД обезбедува економска и хуманитарна помош во повеќе од 100 земји. За подетални информации посетете ја <http://macedonia.usaid.gov>